


LELO UKUFUMA KU KUTENDEKA TACALI IFYO

 Icungulopo mukwai, mwe fibusa. Ndi uwansansa nganshi ukubwela muno nshita ya bushiku mu mulimo wakwa Shikulu Lesa. Kabili tulesubila amapalo Yakwe pa kulongana muno nshita ya bushiku.

² Naciba uwansansa pakumona, muno nshita ya bushiku, Munyina Robert Daugherty kunuma mu muputule kulya. Cena cili. . . Cali ni Munyina Daugherty uwatungilile nendalama umusonkano wandi uwakubalilapo. Kabili Ndeibukisha ukuya kuli ena. Kuliko abantu bamo abekele muno abo abangafwilishe ukuya kulya. Kabili Munyina Creech pano, Ndetontokanya, niumo pali bena. Ifimonwa fyatendekefye ukucitika, kabili Malaika wakwa Shikulu ankumenye fye kuno lubali ku Green's Mill, amjebele ico icili nokucitika. Kabili tacafikile na mumilungu ibili elyo anjitile ukwisa ku St. Louis. Umukashana wakwe ali mumusango uwa. . . kwati bulwele bwa kufunaula amolu pakwenda ubwa Saint Vitus'.

³ Kabili twaile kulya nokupepa, nokupanga imilapo iya misango yonse, kabili camoneke kwati tapali nangu cimo icingacitika apopene. Nalifye nokwikala (Pantu, Nshakwete ukulongana ilyo ico tacilacitika.) mpakafye ico capwa, mpaka Nasanga ico Shikulu engacita.

⁴ Nawishiba, Munyina Robert, Ndecetekela nga cali bwino Ncisunga muli ilya ine nshila. Pantu, limbi nga takwali abengi abapuswike. Lelo, ikalenifye no mulandu umo mpaka wapwa, mpaka mwaishiba.

⁵ Kabili ubushiku bwakonkelepo, Ndemona, cali nalimo tuu nangu fili koloko mucungulo, nangu bulya ubushiku bumo bwine, Nshileibukisha nomba. Kabili Naikele muli motoka, panse ya ng'anda yaba shimapepo. Kabili wishi wakwe aali kulya. Kabili Nali fye neka. Naumfwile u Mupashi wakwa Shikulu waisa, kabili Naile kunse ya ng'anda yaba shimapepo nokwikala palya. Kabili Betty umunono ali fye ngo muntu uushingatekwa, alepundafye. Kabili ba dokota balifililwe ukumucitila icili conse. Kabili nyina na wishi, bonse babili, tabalemoneka bwino. Baikele, inshiku ne milungu, pamo nankwe. Kabili palya icimonwa caishile, kuntanshi ya motoka, ukulolenkana na motoka. Kabili Namwene icimonwa, nokwingila nokweba Munyina Robert na bonse ifyakucita. Umukashana ali nokuba bwino.

⁶ Ndecetekela watile akaba kuno mailo ubushiku, bushe tefyo walandile, Munyina Robert, mukupela ubunte? Eico nomba nga cakutila. . . Ico cali nalimo imyaka ikumi limo na ine iyapitapo, Ndemona, ikumi limo na ibili, imyaka ikumi limo na ine iyapitapo. [Munyina Robert Daugherty atila, “Cena likumi limo na itatu, Ndecetekela.”—Kale.] Imyaka ikumi limo na itatu iyapitapo. Kabili ena wa bumi ubusuma, umwanakashi uwacaice umusuma. Akaba kuno mailo ubushiku, Shikulu ngasuminisha.

⁷ Ubundapishi bwa maka yakwa Lesa butwalililafye nga cakuti icicetekelo catwalilila, ico nacilungama, ilyo fye icicetekelo catwalilila.

⁸ Kabili Ndecetekela Nimona Munyina Fred Sothmann, naba cibusa bandi ukufuma ku Canada abekele kunuma muno, pamo. Ndi uwansansa pakumumona imwe bonse muno nshita ya bushiku. Nabacibusa abengi muno. Ukukabila kwandi kwaciba ukutila nga Nacikwata inshita iyakulumbula cila umo pali imwe. Ndemona Nacifilwa ico, ukufuma kuno kwine, lelo Ndefwaya mwishibe ukutila ifwe mucine tulemusengela. Munyina Boyd pano, Nincetekela Nde mwibukisha. Kabili na munyina umu Mennonite. Eico twali abansansa ukuba naimwe kuno pali iyi nshita inono iye senge ukushinguluka i Cebo. Kabili nomba, mailo i. . .

⁹ Tulefwaya ukubilisha ici, pamo, ukutila, ama buuku ayapya. Nomba tatuli muno. . .

¹⁰ Ninfilwa ukwibukisha uyu munyina uwikele, munyina umu Mennonite uukonkelepo pali ena. Tekuti. . . [Munyina atila, “Harson.”—Kale.] Harson. Ee.

¹¹ A—ama buuku yali kunuma, pe tebulo kunuma kulya. Shena e mbila ishapyana nganshi. Tayalati yafikemo mukulongana. Yena yali kunuma kulya na matepu, imbila ishapyana nganshi nafimbipo. Kabili abalumendo bali yalemba, kabili yena epo yali kunuma ya cikulwa ilyo mulefuma panse muno nshita ya bushiku. Kabili Ndetontonkanya i. . .

¹² Mu lucelo, Ndetontonkanya ukwipusha amapesho yapambali kuli nokutampa pa eiti nangu eiti-sate, mu lucelo. Kabili, owe! Namwebele ukukwata ifya kwipusha amepusho pali abo abalefwaya ukumona pambali pa milandu ya bumupashi. Owe, Nshailwike ukutila ihema ilinono pano kuti lyaba. . . kuti caba muli uyo musango. Lelo icine cine muli abantu abengi. Owe! Eico, ukuba, cisuma. Shikulu inshita shimo alakwata amapalo ukufuma kuli ico ico tuleesha ukucita, ukucitapo icintu cimo icakwafwilisha ba munyina ne nkashi munshila.

¹³ Nomba tuleesha, cila nshita ya bushiku, ukusanga icintu cimo ico Ndefwaya. Kabili ico cili, ukutila, Lesa ukupitila mucimonwa nanjeba ukutila ubupyungishi bwandi bulecinja umuku wa butatu. Kabili Ndefuluka ico ukutendeka pano

pe hema. Nshishibe nga cakutila cili nokucita nangu iyo, lelo Ndefulukana cena ukucita ico. Kabili Ndesubila ukutula cikaba inshila imo iyo ika . . . Ine nkaba uwakushimikila i Mbila nsuma mu musango umo, nangu ukucitapo icintu cimo ico cili nokwafwilisha abantunse abacula ukuya munshila ya nsansa iya mweo, kabili inshila iya bumi bwacilapo iya mweo. Cena kukabila kwandi ukwa cishinka. Eico kuti caba muno nshita ya bushiku ukutula . . .

¹⁴ Naipwishe umupongoshi wandi umwanakashi palwa makadi yakupepelwapo, kabili ena takwete nangu imo palya. Kabili Billy ilingi line alayasunga. Kabili Gene na Leo tabakwate nangu imo. Eico ifwe tulingilefye ukubomfya ukulongana ukwabula ico, Ndemona, mubusuma ubo twingacita, nga cakutula twacita muno nshita ya bushiku. Tuli nokumona ifyo cikaba.

¹⁵ Nomba panuma yaku ukulongana, ukulongana kwandi ukuli nokukonkapo kuli nokuba ku New Zealand, kabili nomba naku Australia, kabili tukapita mulya muncende shamucalo.

¹⁶ Muno nshita ya bushiku, Nsalile ukubelenga Amalembo yamo ukufuma mwi Buuku lyakwa Marko Washila, chapitala 7, ngacakutula mulefwaya ukupilibula kuli yena, ukupitulukamo tgondolo mu Mbila.

¹⁷ Kabili ilyo tatulacita ico, lekeni tukontamike imitwe yesu pakashitafye akanono nokulanda kuli Ena.

¹⁸ Shikulu, tule Mutotela, muno nshita ya bushiku, pa nsambu ishisuma ishakukumana capamo, nakabili. Mwaciba abasuma nganshi kuli ifwe mu kasuba konse. Namutupela umweo na maka ukuti twingakwata inshita nakabili iyakwisa mukulongana Kwenu nokwisa Mupepa.

¹⁹ Kabili tuletotela pacalo cesu, ukutula kucili inshita ne ciibi icaisulwa, ukutula abaume na banakashi kuti bapepa Lesa umwabela ukutungulula kwa kampingu wabo. Cibe icakutwalilila, Shikulu. Lelo tulemona, umwabela ubusesemo bwamuli Baibele, ukutula nombaline ifi ifiibi fili nokwisalwa, mwisonde lyonse. Eico lekeni, muno nshita ya bushiku, tupokelele ubusuma bwakwa Lesa na mapalo, no Lubuuto lonse tulefwaya, pa Malembo, Shikulu, ukutula twingaba abaipekanya pali iyo nshita ilyo ili nokwisa, uwabikwa mu mweo yenu ni Mupashi wa Mushilo, Uyo uuli nokupatulula ifi fintu mu mano yesu.

²⁰ Tuleipusha ukucilapo, munshita ino iya bushiku, pamo, Shikulu, pali abo abalwele, abalekabila, nabacululuka. Amaka Yenu ayakalamba ayabundapishi noluse fibe pali cilaumo pali bena. Paleni i Cebo Cenu icalapelwa, Shikulu, kabili twala Mulumbanya. Mwi Shina lyakwa Yesu, twaipusha ici. Amen.

²¹ Muli Marko Washila, chapitala 7, twalabelenga ama versi ayanono kwati ngefi.

Nomba baishile capamo kuli ena aba Faliseo, nabamo muli bakalemba, abafumine ku Yerusalemu.

Kabili ilyo bamwene bamo abasambi bakwe balelya umukate nayakowela, ico ekutula, ne minwe iishasambwa, basangilepo umulandu.

Pantu aba Faliseo, naba Yuda bonse, kano basamba kuminwe yabo ilingi line, bena tabalya—tabalya, mukwikatilila ulutambi lwa bakalamba.

Kabili ilyo babwelele ukufuma ku mushika, kano basamba, tabalya. Kabili ne fintu ifingi fimi ifyabapo, ifyo bapokelele no kwikatilila, nga... ukusuka kwankombo, ne mpoto, ne fintu ne fipe, namatebulo.

Nomba aba Faliseo naba kalemba balimwipwishe, Mulandu nshi abasambi bobo tabendela umwabela intambi sha bakalamba, lelo balya umukate neminwe yabula ukusamba?

Abaswike nokutula kuli bena, Ukuba bushe Esaya tasesema kuli imwe ba myalumyalu, ngafintu calembwa ukutula, Aba abantu bancindika ne milomo, lelo imitima yabo yaba ukutali ukufuma kuli ine.

Pafye epo bampepa, ukufundisha amafundisho ya bantu.

Pakubika lubali amafunde yakwa Lesa, imwe mwikatilila ku ntambi sha bantu, ngo kusuka impoto na makapu: kabili nefingi ifintu imwe mucita.

Kabili atile kuli bena, Ukwisusha... imwe mukana amafunde yakwa Lesa, pakutula imwe mwasunga intambi shenu.

²² Kabili mwi Buuku lyakwa Mateo Washila, chapitala 19 na versi 8, kabili icipandwa cakulekelesha ica versi 8, Ndefwaya ukubelenga isambililo. Kabili ifi efyo cilebelengwa:

... lelo ukufuma ku kutendeka tacali ifyo.

Kabili Shikulu apale ukubelenga kwa Fyebo Fyakwe.

²³ Lintu Shikulu wesu ali pano pe sonde, Akumenye, munshiku sha bupyungishi Bwakwe, abantu abaikatilile ku ntambi sha bantu, kabili bafundishe ifintu ifyo ifyali ifyapusanako ku mafunde yakwa Lesa.

²⁴ Ndesunguka, muno nshita ya bushiku, ngakuti Aisa nakabili muno nshita ya bushiku, mukumoneka, nga tekuti Asangefye imibele imoine. Ifyo bena baikatilile kuli isho intambi mukushila nganshi, panuma bapokelele amafunde yakwa Shikulu, pafya kucitafye! Abantu tababa abakwikushiwa nefyo Lesa abeba ukucita; balafwaya ukuibikilako panono pali ifyo.

25 Kabili lintu umuntu aikatilila icili conse, alapilibula icintu icikalamba. Kabili ukupanga icili conse icapilibulwa cali ibelako ukufuma ku cakubalilapo.

26 Kwati, ukukanalungama, ukukanalungama tacaba nangu cimo ukucilapo pakulungama ukwa pilibulwa, pali ayo amano yalipilibulwa aya muntu yapilibula.

27 Lesa apangile umuntu ukwikala uwansansa kuli umo no munankwe. Ukupilibula kupilibula bena nokubapanga abalwani kuli umo no munankwe. Umuntu atupanga abalwani kuli umo no munankwe, ilyo Lesa atupangile bamunyina kuli umo no munankwe.

28 Umwaume apangile abantu ukuba abamisango yabipa. Lesa apangile umuntu ukwikala uwa cishinka ku mukashi wakwe. Lelo umuntu aishile nokupilibula ico, kabili taba uwasekelamo no mukashi wakwe wine, lelo afwaya nokwikala nabambi abakashi bashala.

29 Lesa atupele ayasuma, amenshi ayalengama ayakunwa. Umuntu alasankanyamo no bwalwa nangu ifintu fimo fimbi, pamo na yena, ilyo talanwa. Ico kupilibula bubi bubi, ukufuma kukutendeka ukwine kwine ukwa ico.

30 Kabili mukucita ifyo, tulesanga ukutila mu chalichi, ifi fintu fyalicitika, pantu, umuntu atampile ukwingila mufintu fyakwa Lesa, kabili nokubula amano yakwe paco Cipilibula. Tacisendele Ico fye munshila Calembelwamo, lelo abula amano yakwe nokusankanya muli Ico. Kabili nomba, ukupitila muli ico, apangamo ulutambi, kabili afundisha ico. Kabili Yesu alandile, ilyo Ali pesonde kabili napakusanga ifyaba ifyo, Atile, "Mumpepela Apafye." Nomba palipo, nomba, icingacitwa, kabili epo cili, ukutila kuti kwabapo ukupepa Lesa ukutuntulu, nokwa bufi. "Mumpepa Apafye, ukufundisha Amafunde ya bantu."

31 Nomba mukubelenga Amalembo yesu muno nshita ya bushiku, ngacakutila mwatwalililapo, kuti mwasanga apo Lesa atile, "Ulecindika wiso obe na noko obe; kabili ngacakutila umuntu akana ukucindika wishi wakwe nangu nyina, mulekeni afwe imfwa." Lelo Atile, "Muntambi shenu, mwapanga amafunde yakwa Lesa ukukana bomba, kabili atile, 'Ngaakutila caba ifyo, ngo muntu akana ukucindika wishi wakwe nangu nyina, ukutila ico cabupe, nokuyafye uwakaele.'"

32 Mwamona ifyo abantu batwala ifintu mumbi? Lelo balafwaya ukupepa, kabili batontonkanya ukutila balapepa bwino, ilyo bapepa mukuluba. Kabili Ndi uwashininkisha icine cine, panuma Kristu afumapo, pa myaka amakana yabili, icintu cimo calilubana pancende pamo, pantu twalikwata amano ayengi nganshi.

33 Kabili, munshita ino iya bushiku, kuli mupepi nefilonganino imyanda pabula ifyalekanalekana ifya ma chalichi mwisonde, ico filonganino fyabena Kristu, amano ayapusana pusana.

Kabili cila cimo caikatilila ku lutambi lwa ciko. Oh, ifyo fyatemwa ukulanda ukutila, “Ulutambi lwesu lusuma.” Kabili nomba lintu. . .Cimo ichalichi calondolola ico munshila yaba ifyo, nokutila, ukuba, capangwafye ukuba icapwililika, cilya cilya ichalichi calilungama. Kabili twalipita muli ico munshiku ishinono ishapitapo pano, umulandu tatwabela icilonganino. Kabili lintu icilonganino catendeka, citendekela pakwiminina kwa umo akwata ubusokololo bwa cintu cimo, ico icingaba icisuma, lelo apangamo icilonganino ukufuma muli ico kabili nomba tekuti aye apatali.

³⁴ Lelo Lesa afwaya ifwe ukwikala abantungwa. Afwaya ifwe ukuba pancende apo ngacakutila Atupela u Lubuuto, ifwe twa Lupokelela, kabili nokupokelela nalumbi u Lubuuto, kabili nalumbi u Lubuuto, kabili nokutwalililapofye. Emulandu wine twatemenwa ukuba abantungwa, pakutila twingalashimikilafye Baibele, munshila Yalembelwamo, kabili nokucetekelafye Yena muli iyo nshila.

³⁵ Kabili, ileelo, twaingila muntambi. Nomba, mwisambililo lyesu tulesanga, muno nshita ya bushiku, ukutila balandile ukuti, “Bushe calisuminishiwa kuli ifwe ukuleka abakashi besu pamulandu uuli onse?” Ukuba, ifyo cili muli iyo nshila ileelo. Ngacakutila tabalefwaya ukwikala nabakashi babo, nangu nabalume, bafwayapofye umulandu umo nokubaleka. Umo kashimikila aisa, nangu kapingula wa milandu, abofya kuli umbi. Mwamona, lwena lutambi.

“Ukuba,” batila, “ichalichi cesu cacetekela muli iyi nshila.”

³⁶ Ukuba, tacipangapo ubulekano ubukalamba kuco chalichi cesu cilanda. Cena caba cintu Baibele ilanda pali ico, ecipangafye ubulekano. Lesa eufwile ukuba i Cebo cakulekelesha muli bonse ubusalo ubo tupanga.

³⁷ Inshiku ishinono ishapitapo, bali Mpingwile mucilye ca milandu, nangu nali nokuba. Kabili balenjipusha amepusho ayabipa nganshi. Kabili batile, “Mulandu nshi wapishishe ulupiya lwakulongana mu chalichi cobe, ngo mufula?”

³⁸ “Ukuba,” Natile, “nipamulunda ico eco ba Njebele kuli Kasonkesha wamisonko Yamucalo ukutila Mfwile ukucita muli iyo nshila, pantu cena cali mufula.” Kabili catwalililepofye ukuya ngefyo. Kabili atile, “Uyu muntu takwebele icishinka.”

³⁹ Natile, “Ukuba, aleimininako ubuteko. Ngacakutila Natuma maninja wamusonkano mu musumba ukunjimininako, pa nshiku shisano kulya mukulongana, kabili aya njimininako inshiku cine konse konse, Ninshingamwa pa nshiku cine konse konse, pantu uwimininako kateka wa mucalo alandile inshiku cine konse konse. Kabili ubuteko bufwile bwaiminina paco umwiminishi wabo alanda.”

⁴⁰ Nomba atile, “Ukuba, u. . .ulya muntu taba namu buteko nomba.”

41 Natile, “Kabili ubushiku bumo tawakabe nobuteko nakabili. Kabili nabamo abalembete ulupapulo tababa nabo nakabili. Ndesunguka ngacakutila ico calikatilila.” Mwamona, balesha ukusanga apakwingilila, lelo mucifulo cakuba abashininkisha nokwiminina pafyabikwa.

42 Iyo enshila abantu babelamo ileelo mu mibele yonse iya bwikashi. Iyo e mibele ama chalichi yakwata; na cino ichalichi, nama chalichi yambi. Mucifulo cakwisa nokulolenkana nefishinka ifyo Lesa alandile, tulesha ukusanga apakwingilila ukulungamika fwebene. Kabili ico tacili icakusekesha kuli Lesa. Kabili umuntu umo ewatampile ico, kabili tulasungukafye ukwishiba ico icaba icine nomba.

43 Naipwishe icakubeca, panshiku ishinono ishapitapo, ku muntu ulya uwaiminine kabili alebwekeshapo Icisumino ca Batumwa, icitwa ifyo. “Nacetekela muli Lesa wa Maka yonse, Lesa Taata, kabili Kabumba wa myuulu ne sonde,” nefyaba ngefyo, “kabili Nacetekela mukulanshanya kwa bashila.”

44 Nomba, umuntu tekutifye ailungamike, ukufuma mu mutima wakwe, ukulanda ico icisumino nokuba uwalungama na Lesa, kabili nokwishiba Baibele. Icili conse icilanshanya na bashila fya bumupashi, icili conse icilanshanya na bafwa.

45 Kabili uyu muntu apilibwike nokutila, “Ukuba, cinshi ico ulanshanya naco?”

Natile, “na Yesu Kristu.”

Atile, “Ukuba, Alifwile.”

46 “Lelo,” Natile, “Alibukile nakabili. Kabili Tafwa, lelo Aba uwa mweo. Lelo Maliya, na batumwa bonse abashala, kabili na bantu bonse abo ulanshanya nabo, balifwa kabili balitangilako. Kabili Baibele itila, ‘Tapaba ndubulwila umbi pakati kakwa Lesa no muntu, kano u Muntu Kristu Yesu.’ Eico, ku ntambi sha bantu, imwe mwapanga amafunde yakwa Lesa ukukana bomba.”

47 Tulesha ukusekesha Lesa ukupitila mu kukula ama chalichi ayakulu ayakalamba, mukuwamya ifipuna, kabili mukufilenga ukumoneka mufya yemba. Ico cilifye bwino. Tapali ukukana pali ico, lelo ico teco Lesa alandile ukutila tucite.

48 Tulesha ukupanga ichalichi cesu ukuba icamoneka bwino panono ukufuma ku chalichi cimbi, mukukwata ka kumba uwasambilila uo twingakwata pa cintamba cesu, uyo uwingalanda amashiwi yakwe ukwaba nokulanda ukusuma. Ico cili bwino, lelo ico tacili eco Lesa alandile. Kabili mu ma chalichi ayengi, nga cakutila. . . Ama chalichi yesu ileelo, nga cakutila muntu takwete ukwishiba kwa seminale, ulukuta teti munshila ili yonse lumuletemo. Ena alingile ukukwata amasambililo ya ku seminale. Lelo ifyo tefyo Baibele yalanda. Ifyo tefyo Yesu acitile.

49 Yesu abulile abantu abo abashaishibe nangufye ABC yabo, nokubasuba na Mupashi wa Mushilo. Icalekabilwa icakwa Lesa tacali kupokelela amasambililo, lelo kupokelela Mupashi wa Mushilo. Takuli umuntu uufwile ukushimikila i Mbila nsuma mpaka apokelela Mupashi wa Mushilo. Mwamona ifyo twasendele amafunde yamuntu? nokuyapilibula bubi bubi. Yesu waku Nazareti, ilyo Ena talaleka abasambi ukuya bareshimikila, muli Luka 24:49, Atile, “Moneni, Natuma ubulayo bwakwa Taata Wandu pali imwe. Lelo loleleni, ikatililenifye pakashita akanono, ilyo tamulaya. Tamufwile ukutoloka ilyo Nalanda ico. Lelo,” Atile, “loleleni mu musumba wa Yerusalemu mpaka mukapelwe amaka ukufuma ku Muulu. Nomba imwe mukaba inte Shandi, monse mubili mu Yerusalemu, kabili namu Yudea, na mu Samaliya, na kuncende shonse ishakutali isha mwisonde.”

50 Lelo, ileelo, twalicinja ico. Kabili natucipanga ukutila tufwile twaya ku sukulu, nokufwaya ukulanda kumo ukusuma nokwishiba kwa mano, kabili nenshila imo iyo ifwe tucitilamo pa—pa cintamba, kabili nefingi ifishilano ifinono ifyapusana pusana. Kabili teti tube aba mano ayapelebela. Kabili nokukwata amasambilisho ya chalichi, ukusambilila katikishimu, nefyo katikishimu ilanda.

51 Tawapusukila pakwishiba katikishimu. Tawapusuka ukupitila mukuyampanya ku chalichi. Tawapusukila pakwishiba Baibele. Wapusuka ukupitila muku Mwishiba, Kristu. “Pantu uku Mwishiba Mweo.”

52 Eico kanshi, tulasenda intambi sha bantu, no kulenga amafunde yakwa Lesa ukukana kwata amaka. Ama seminale yesu yalacita ico. Ama chalichi yesu yalefwaikwa cilya. Ama chalichi yesu tekuti yacikabile kano fye abantu balefwaya cena. Abantu bafwile basuminisha ico, nangu bena kuti bafumakofye kuli ico, nokupepa kuli Lesa ukubabusha umuntu umo. Balacicita. Abantu balacicita. Bena taba mupatikisha ukucita ico.

53 Kabili nomba muli shilya inshiku, aba Faliseo naba Saduke naba kapepa aba muli bulya bushiku, aceteketele ichalichi ukubapela ipusukilo. Conse ico ichalichi cilanda, ico cili bwino bwino fye munshila cena cifwile ukubelamo, pantu ichalichi efyo calanda.

54 Ukuba, caba fye cimo cine ileelo. Abantu balelolesha ku chalichi ukubapela ipusukilo. Imwe tamupokelela ipusukilo ukupitila mu chalichi. Iwe upokelela ipusukilo ukupitila muli Kristu, te kwishiba umutande wa chalichi cimo, nangu isambilisho limo, nangu umusango umo uwa lubatisho, nangu—nangu imicitile imo nangu ifya kumfwa umfwa, ifyo mupitamo. Mwishiba nokupusushiwa na Kristu, kabili ico ukupitila mukusenamina. Ukupitila mu cicetekelo walipusuka, ukupitila

mukwita kwa Mupashi wa Mushilo. Uyo e musango mu Mwishibilamo.

⁵⁵ Lelo bakwete ico muli shilya inshiku, kabili nimu musango nshi ukucilapo bengakwatilamo ico ileelo! Kabili nombamba batampa ukusunguka, panuma cena casenda ba ora ukupita muli ici, “Mulandu nshi tubelele mumibeke iyo tulimo?” Mwaumfwa ico.

⁵⁶ Nga cakutula kakula abikile ubutantiko bwakupela abantu abakumukulilako ing’anda yakwe, munshila iyaba *ifyo-nefyo*, no muntu akana ukukonka amafunde, kabili bakula ing’anda umwabela inshila batontonkenye pali cila muntu ifyo afwile ukukula, bushe musango nshi ing’anda inga monekelamo? Bushe uletontokanya kuti yapokelelwa? Nomba, nga cakutula ico kuti caba ifyo, ukutula umuntu umo kuti afwaya *yena* ukukulwa muli iyo nshila, kabili naumbi *muli* iyonshila, kabili nacila muntu ukuya nokukula mu mano yakwe. Inshila fye imo iyo wingakulilamo ing’anda bwino, kukonka umwabela amafunde.

⁵⁷ Kabili ne nshila fye imo iyo ifwe tuli nokubwelelamo kuli Lesa nokusenda Lesa pakati kesu, kubwekela ku mufula wa Baibele. Cena cifwile fye ukuba ulya musango. Yesu alilandile pali cena ilyo Ali pano pe sonde, nokutula, “Mulandu nshi mushiposelako amano nangu ukupita kumbali yamafunde yakwa Lesa, nokuyalenga yena ukukana kwata amaka ku ntambi shenu?” Lelo bacitile ico. Kabili musango nshi ukucilapo untu bacitilamo ico ileelo!

⁵⁸ Eico uyo wine e mulandu kekala wa mung’anda tengengililamo. Nga cakutula apele umusango wa ng’anda iyo engafwaya ukwikalamo, kabili apele ayo amafunde kabili nefyo ifyakukonka, kabili nokukulwa muli iyo nshila, ukuba, nombamba abapela, kakula apela kuli kakula. Kabili kakula afipela kuli katungulula, nefyaba ngefyo. Kabili nga cakutula abwelele kuli iyi ng’anda, ukutula akukilemo, kabili yakulilwe munshila imbi, kabili na munshila iyamu matontonkanyo ya muntu onse, tekuti akukilemo.

⁵⁹ Kabili lintu Mupashi wa Mushilo aisa mu ng’anda yakwa Lesa, Wena tekuti wingile mukati lintu wena wapangilwa pe sambilisho-lyapangwa no muntu. Cilingile ukwisa kuli Baibele. Kabili *Ici* cilingile ukuba Amafunde. Pantu calilembwa, “Lekeni icebo ca muntu onse cibe ica bufi, ne Candi cibe ica Cine.” Ifwe bonse tulefwaya ukutontokanya ukutula twalikwata ico Icinge.

⁶⁰ Lelo musango nshi mubelengelamo Amalembo, nokupilibula ukwa pambali? Amalembo yatila, ukutula, “Takwaba Ilembo iliyapelwa nobwilulo bwa pambali.” Bwapelwa na Kelula umo, uyo e Mupashi wa Mushilo Uwa Cilembele.

⁶¹ Cilenjibukisha pe lyashi lyakale ilyo Nacilabelengapofye muno cungulo kasuba. Cali ubumi ubwakubalilapo ubwakwa Shikulwifwe, ilyo Afyelwe mu Betelehemu noku kushiwa kulya

mu Yudea. Kabili pa myaka ikumi na ibili, kwali u—ulutambi lumo ulo abantu balesunga, ulwali mutebeto. Ndetontonkanya Umutebeto wa Cakucilila. Kabili abantu Bakwe, Maliya, nyina Wakwe, na Yosefe wishi Wakwe uwa bupyani, bonse baile ku Yelusalemu ukusunga uyu umusango wa lutambi, nga fintu fye cali mu mafunde ifyo bali nokucita. Kabili ilyo bali kulya, baile munshila iikalamba, ukulanda kuli balupwa lwabo nefyaba ngefyo. Kabili lintu baile, baile pabulendo bwabushiku bumo, kabili nomba batampile ukufwaya Yesu. Kabili bena ba Mufwaile pakati kabalupwa lwabo nabo baishibana nabo, kabili bena taba Musangile.

⁶² Ndeingililamo nga cakutila ico tacilifye munshila ichalichi cibebelemo nomba. Ilyo baishile kucifulo uko bena bailwike ukutila Ena tali pamo na bena. Ndeingililamo nga kuliko ba Methodist, naba Baptisti, na ba Pentecosti, kabili nafimbipo muno nshita ya bushiku, ico tacafika pali iyo ncende, apo wingeluka ukutila tali pamo Naiwe. Te mulandu neco wacita. Iwe limbi kuti wali munshila shimo kabili nefintu fimo ifyo wapitilemo, lelo cibe namwishiba, pesamba lya mitima yenu, Ena talimo. Ndeingililamo nga cakutila takuli umubembu, nangu uwabwelela inuma uyo uuli mucikulwa muno nshita ya bushiku, ico cakulenga ukwiluka ukutila Tali naiwe, muno nshita ya bushiku.

⁶³ Nomba, napapata mwilacita nga fintu Maliya acitile. Kabili imwe mwe bantu mwebapepa Maliya, nga palwa ico? Ena atendeke uku Mufwaya. Kabili ena aile kuli balupwa bakwe nabo aishibane nabo, ukutontonkanya ukutila ali noku Musanga kulya.

⁶⁴ Kabili iyo enshila bacitilamo ileelo. Baya ku chalichi, ukutontonkanya ukutila limbi kuti ba Musanga kulya. Umo abutukila ku chalichi ca Methodist, kabili bali nokusanga ifyo bacetekela. Kabili bali no kubutukila ku chalichi ca Baptisti, kabili ku chalichi cimo kabili ne cibiye, ukufwaya mukati ka ma chalichi. Kabili lintu conse caonaulwa, basanga ibumba ilikulu ilya fisumino, kabili Kristu tali palya.

⁶⁵ Umo muntu umukalamba nganshi mumilimo yamasambililo yamipepele, uo Naishiba, ali ku ng'anda yandi ili line. Kabili aiminine mu muputule. Kabili Natontonkenye, “Ni cinshi ico umuntu umukalamba nge fi enga cita, ukwisa mukumona no kutandalila ine?”

⁶⁶ Atile, “Ndefwayafye ukulanda amashiwi ayanono, Munyina Branham, kuli iwe.”

⁶⁷ Natile, “Cisuma, bushe kuti waikalako?” Kabili atile. Kabili Natile, “Ine naumfwa ukuba umunono nganshi, ukulanda ku muntu uwaba nga iwe.” Kabili ena ali ni Kateka wa Sudan Missions umukalamba, uyo emulimo uukalamba uwaba mwisonde. Kabili alikwete cibusa pamo nankwe, uwali ni cibusa

kuli Hyman Appleman. Ali ni Mista Reidhead, uyo eo ali, Dokota Reidhead.

⁶⁸ Kabili atile, “Munyina Branham, ilyo Nali umulumendo munono,” atile, “Nali kunse mwibala ubushiku bumo, nalemona amakumbi ilyo yalepita. Kabili Natile, ‘Oh, bushe kwaliba Lesa kuncende imo pamulu wa yena?’” Atile, “Nabutukile kuli bamayo wandi. Kabili bena, pakuba nyina umwina Kristu umusuma, banjimishe mumaboko yabo nokuntemwa, kabili batampile ukunjeba palwa kwa Yesu. Kabili cali ni Ena ewalenjita.” Kabili atile, “Bena, pakuba uwacumfwila ku chalichi cabo, batendeke pa ciimo ca cinel ubali, ukusambilila palwa kwa Yesu.” “Ukuba,” atile, “na cilya mumutima wandi, Naile kwisukulu lyonse ilyo Naishibe ifyakuyako.” Kabili natile, “Mukulekelesha Nakwete digri ya Bachelor of Art. Natontonkenye ukutila, ilyo Napokelele digri yandi, ukutila mucine Kristu kuti aiminina palya pene.” Kabili atile, “Ilyo Bachelor wa Arts digri abikilwe pali ine,” atile, “Nshacitile. . . Kabili tapali nangu cimo icali icapusanako.” Atile, “Lintu Napokelele digri yabu Dokota, Natontonkenye ukutila Ali nokuba palya.” Kabili atile, “Tapali ubupusano. Ibumba fye lya baume lyaishile nokulanda ifintu ifinono, kabili nokumpela digri.” Kabili atile, “Munyina Branham, Nalikwata ama digri ayalinga ayakukambatika icibumba cobe. Lelo Kristu alikwi?” Efyo caba. Atile, “Bushe bakafundisha balilufyanya?”

⁶⁹ Natile, “Munyina Reidhead, Nshilefwaya ukulanda *ukutila*: ‘Bakafundisha bali lufyanya.’ Pantu Ine nshaba mucifulo cakulanda *ico*. Lelo lekeni nande *ici*: Kristu tesa ukupitila muli Bachelor of Art nangu Dokota wafya Bulesa. Lelo Ena esa ukupitila mukulengwa cipya ukwa mupashi wenu, ukupitila ku Mupashi wa Mushilo uyo wafuma ku Muulu.”

Atile, “Bushe uletontonkanya ico kuti caba icandi?”

Natile, “Ukulingana ne yi Baibele iya kale iya palwa, yena ya ‘uyo onse ulefwaya, lekeni ese.’”

Atile, “Nafundilwe ukutila ukutila cali ica bushiku bwapita.”

Natile, “Kanshi, kasambilisha uyo wa kusambilishe ico, alilufyene.”

Atile, “Waishiba shani ukutila balilufyenyee?”

⁷⁰ Natile, “Nali Upokelela. Kabili Baibele yali Ulaya. Ndi. . . Pano epo Alaile Ico. Nomba njobeni nokunangisha apo Atalile senda bulya ubulayo. Apele i Chalichi amaka ayakucita ico. Nomba nipesa apo Ena abwesesho cena kunuma? Nga cakutila i Chalichi camyeba ukutila ifyo ifintu fyalipita, lyena balesambilisha kwi sambilisho amafunde yabantu, kabili te yakwa Lesa. Bena balesenda amafunde yakwa Lesa nokuyalenga ukukana kwata amaka, ku ntambi shabo.” Ico nacilungama.

⁷¹ Tekuti umusange Ena pakati ka bantu bobbe. Tekuti umusange Ena nga cakutula waya nokutula, “Ndi nokuba Methodisti, pakashita akanono, nokumona ico icili nokucitika. Ndi nokuba Baptisti, pakashita akanono, kabili nokumona ico icili nokucitika.” Tekuti utale umusange Ena mulya, nangu mu chalichi cimbi ica cilonganino. Lelo ichalichi icili conse ico wingafwaya ukwingilamo, te cilonganino, lelo ukwingila mwisenge, te bonse aba lukuta, lelo isenge ilya Mupashi wa Mushilo. Nomba ninshi nga wa Musanga. Kuti kwaba icicetekelo icaiminina.

⁷² Nga cakutula muli ba Methodisti, ba Baptisti, ba Katolika, ba Presbyteriani, conse ico mwingaba, nga cakutula mwasanga Yesu ngo Mupusushi wenu, te kupitila mukuposhanya kwa maboko na kashimikila, nangu amasambilisho aya cisumino, lelo ukupitila mukusanga kwa kwa Shikulu Yesu. Kabili ama chalichi ileelo, ukupanga ifisumino fyabo nga filya, bena baleibila Lesa. Balebula amasambilisho yabo, nokupanga amafunde yakwa Lesa ukukana kwata amaka. Cena tacakwata amaka pa bantu. Mulandu nshi? Pantu amasambililo yesu ayamipepele ayapangwa no muntu, amasambilisho yesu ne fisumino fyesu, fyalisala amapalo ukufuma ku bantu, kabili tabakwata inshita iya ku Cipokelela. Tabaishibapo nangu cimo palwa Ico. Baishibefye ukutula baba mu chalichi. Kabili uyo e mulandu wine tatwakwatila isenge, inkuta, umo no mubiye. Uyo e mulandu wine bakwatila ukupuputulwa kabili amachalichi yambi tekuti yampane nabo, icilonganino cimo, pantu batila, “Cena te cicetekelo candi.”

⁷³ Kwabafye i Cicetekelo cimo. Baibele efyo yalanda. Te cicetekelo mu cisumino; te cicetekelo mucilonganino. Lelo icicetekelo muli Lesa. Ico e cicetekelofye cimo icabapo. “Icicetekelo cimo, Shikulu umo, kabili ulubatisho lumo.” Amalembo efyo yalanda.

⁷⁴ Kabili nomba, panuma yakuya, pabulendo akasuba konse, ukulolesha pakati kabalupwa, kabili bena bafililwe uku Musanga.

⁷⁵ Ndeingililamo, muno nshita ya bushiku, nibanga abantu muno abaya ku chalichi ca Baptisti nokuyampanya pamo naba Baptisti. Nomba, tapali nangu cimo . . .

⁷⁶ Nshilesusha ama chalichi. Ndi waconse cimo icai fyoy. Lelo, cena ico Njimininepo, kuba . . . uwakana, nici, balapanga ifisumino fyabo, nokubika apakupelela ne mipaka. Nga cakutula icilonganino icili conse caikele ica tambalala pali Baibele, kabili nokucibelengafye munshila, kabili ukwabula ukwangala kuli Cena, cilekenifye Cena mumusango Lesa alembelemo Cena, lelo bakaya fye akaputulwa akanono, nokutula, “Oh, ico cali ca nshita imbi.” Yena te nkulo imbi. Lesa aba cimo cine mailo, ileelo no muyayaya.

⁷⁷ Nomba, muli nokuya pabulendo bwabushiku bumo, kabili muli nokulolesha konse nokumona icisumino cimo, kabili lyena muli no kutontonkanya ukutila, “Ukuba, nalimo ici eco.” Kabili muli nokwingilamo nokulolesha monse. Kukaba umo umuntu mulya uyo ukacita icintu cimo. Imwe mukatila, “Ici teco.”

⁷⁸ Muli nokusenda kalata yenu ukufuma kuli ico chalichi nokucitwala kuli cimbi. Kabili nomba mukaba mulya panshiku ishinono, nangu imilungu, nangu imyeshi, nangu imyaka. Umuntu umo ali nokukalifya ayo amapange ayanono ayenu, kabili imwe muli nokuya na nkalata yenu, ku cifulo cimbi; kabili ukufuma uko, ukuya kuncende imo. Iwe tawatala auba uwashikimana. Baibele yatila, “Waba nge ntanda ishendauka, amato ayabula amatanga, ayasunkanishiwa nomwela onse uwe sambililo.” Ilyo, Baibele iletukanya ukucita ico.

⁷⁹ Ube uwatekanya. Nokwishiba apo wiminine. Mwishintilila pali ico. . . Nomba, imwe kuti mwaba aba bufumacumi neco, pa kuba aba limba. Kuti waba uwashikimana Methodisti, Baptisti, Presbyteriani, Katolika, nangu nafimbipo, ukubafye uwalimba. Lelo wiba uwatekanya pesambililo lyobe ilya mu chalichi. Ube uwatekanya mwi Sambililo lya muli Baibele. Nomba bebeteni amasambilisho yenu ukupitila muli Baibele. Ipusheni ifyo Yesu aali. Nga cakutila Ena taba cimo cine ileelo, lyena isambilisho lyenu lyalilubana.

⁸⁰ Iwe naukwata icilangililo. Kabili Atile, “Ndi cilangililo cobe. Nimipela icakumwenako, ico mufwile mwacita kuli cila umo nomunankwe, nga fintu Nacita kuli imwe.” Yohane Washila 13.

⁸¹ Nomba, lelo imwe mulesanga ukuti, ico ecicitika. Nomba, kwaba fye inshila imo iyacine iyaku Musanga lyena, nga cakutila ta Musangile pakati ka balupwa wakwe. Abwelelemo apo a Mushile.

⁸² Ico eco ichalichi cifwile ukucita. Bweleleni uko mwa Mushile, kabili kulya muli no ku Musanga, imwe ba Methodisti, Baptisti, na ba Pentecosti, na ba Assemblies of God, kabili imwe bonse, ba Branham Tabernacle, na fimbipo. Bweleleni uko mwa Mushile.

⁸³ Cilenjibukisha napali shimapepo, inshita imo akale, pa Nkondo ya Cibili iye Sonde. Alenjeba ukutila ali na mashini. . . aile ku u—umuntu uyo wali. . . imfuti iya maka. . . bamwebele ukutila alefwa, ena apikilwe mucifuba nemfuti iikalamba, impolopolo ishingwi, kabili atile uyo mwaume alefwa. Kabili shimapepo aingilemo ukumumona. Kabili ali ni kapitao. Kabili aingile mwitenti, kabili atile, “Kapitao, bushe uli mwina Kristu?”

Atile, “Ukuba, panshita imo Nali umwina Kristu.”

Atile, “Nomba cinshi cacitike?”

Atile, “Nshileibukisha ifyo catampile.”

84 Kabili aloleshe paco atantike icakwe. Kabili amwene ukutila apelwe batatu ukufika pali basano ba miniti ukuba nomweo, kabili necipandwa icikalamba ica iyo nshita caliposelwe kale. Tatwishiba lelo inshita yesu iikalamba yaliposwa kale pamo! Kabili shimapepo atile kuli kapitao, atile, “Kapitao, nikwisa uko wa Mushile?”

“Ukuba,” atile, “Ine tekuti njibukishe nomba line.”

85 Atile, “Ulingile ukwangufyanya, pantu taukwete inshita iikalamba iyakubwelelamo mumusebo uko wa Mushile.” Kabili atile, “Konse uko wa Mushile, nomba kabiye kulya nokutendeka, kabili uli noku Musanga.”

86 Kabili umukalamba wa bashimapepo atile alilolele ne nshita inono na Baibele mukuboko kwakwe ukumfwa ico kapitao engalanda. Kabili alitwalilile ukutontonkanya no kutontonkanya, no kulwisha, ilyo umulopa waleisusha muli pwapwa wakwe. Kabili panuma yakashita, ukumwentula ukukalamba kwaishile pa cinso cakwe, kabili ifilamba fyalekonkoloka pa masaya yakwe. Atile, “Oh, Ndeibukisha.”

Atile, “Tampila ukufuma palya, kapitao, mukwangufyanya.”

87 Kabili kapitao atile, “Nomba Nalambalala ndale. Napepa kuli Shikulu umweo wandi ukusunga. Kabili nga cakutila Nafwa ilyo Nshilabuka, Napepa kuli Shikulu umweo wandi ukubula.” Apilibwile umutwe wakwe, kabili aile.

88 Nikwisa Amusangile? Ni mufyo asambilile ku sukulu lya pa muulu? Nimukusambilila kwakwe ukwa mibele ya muntu? Mucisumino cakwe? Muchalichi cakwe? Iyo! Nikwisa uko Amusangile? Pa busanshi ubunono. Apo epo a Musha, kabili apo epo Yesu alelololela.

89 Tatwakasange Yesu ukupitila ku kubwelela ku kutendeka kwa Lubatisho, ukubwelela kukutendeka kwa Methodisti, nangu bu Katolika. Tuli nokusangafye Kristu ilyo twabwelela ku Pentecosti, kukutendeka. Te cilonganino nomba, lelo ku kwishiba ukwine kwine ukwa Pentecosti. Lintu umwanda umo namakumi yabili aya bantu balongene mu Muputule wapa Muulu, uko Yesu abatumine kulya, kabili Abebele ukutila, “Mukalolele mu musumba wa Yerusalemu mpaka mukapelwe Amaka ukufuma ku Muulu.”

90 Tatwakalolele ukufika apatali pakukwata amasambililo ayalinga, tekukwata ama Digiri ya bu Dokota, nangu ukusambilila ifya mapepo. Lelo ifwe tuli nokulolela mpaka ulya Mupashi wa Mushilo uwa Pentecosti waponena pa muntu umo, na Maka aya kusuminisha ukupilibula icinso cakwe nangu icinso cakwe ukufuma ku lubembu nefintu fya mwi sonde, nokwikala ngo mwina Kristu. Lyena kuti mwailunda ku chalichi icili conse ico mulekabila.

⁹¹ Lelo twa Mushile pa Pentecosti. Ba Methodisti ba Mushile pa Pentecosti. Ba Baptisti ba Mushile pa Pentecosti. Ba Katolika ba Mushile pa Pentecosti. Abena Amishi ba Mushile pa Pentecosti. Ba Munyina ba Mushile pa Pentecosti. Ba Assemblies of God ba Mushile pa Pentecosti. I chalichi ca United ca Mushile pa Pentecosti. Kulya eko Atendeke.

⁹² O mwe Lesa, afwilisheni ici ukwensha ukuya ku ng'anda ku mutima onse. Uyo wine emulandu Ena tekuti ekale muli cino cikulwa. Uyo e mulandu wine Ena tekuti ese kufisumino fyesu nefilonganino. Twalisha amafunde.

⁹³ Umfweni. Yesu atile, “Nine cimuti ca Mwangashi, imwe muli misambo.” Kabili ilyo i Chalichi caishikile Icine muli Yesu, Caletele umusambo wa Pentecosti. Kabili nga cakutila umusambo wakubalilapo wafuma mu cimuti ca Mwangashi, Pentecosti, umusambo onse ukaba nga ulya uwakubalilapo. Ifwe tulingile ukubwelelamo ku kwishiba kwa Pentecosti nakabili.

⁹⁴ Nga cakutila icimuti ca umwangashi caleta umusambo wacimuti ca mwangashi pano, umusambo ukakonkapo ukuba wa cimuti ca mwangashi, umusambo ukakonkapo ukuba wa cimuti ca mwangashi, kabili nomusambo ukukakonkapo ukuba wa cimuti ca mwangashi.

⁹⁵ Kabili Yesu Kristu aba cimo cine mailo, ileelo, no muyayaya. Kabili Ena kuti akwatafye umusango umo uwa misambo, kabili misambo ya Pentecosti, mu Chalichi Cakwe, nefyakwishiba fya Pentecosti.

⁹⁶ “Oh,” imwe mwatila, “Munyina Branham, pakashitafye akanono. Naliba uwanakila ku masambilisho yandi.”

⁹⁷ Nge cisumino cenu cisambilisha ukutila fyonse ifyo mulingile ukucita kuposhanya muminwe nakashimikila, Yesu atile, “Tacali ifyo ukutula ku kutendeka.”

⁹⁸ Mwatila, “Munyina Branham, Naba kucilonganino icikalamba, kabili ichalichi candi citila inshiku shafisungusho shalipita.”

⁹⁹ Yesu atile, “Tacali ifyo ukutula ku kutendeka.” Nikwisa kwali ukutendeka? Pentecosti, uko Amaka yakwa Lesa uwa mweo yawile pa bantu umwanda umo na makumi yabili, no kubabatisha na Mupashi wa Mushilo na Maka, kukulongana kuli Ena. Ico capilibwile isonde ilyaishibikwa.

¹⁰⁰ Mwatila, “Munyina Branham, ichalichi candi calicetekela.” Ifwe tulemona abanakashi mu misebo ileelo, ukupepa fwaka, ukufwala bakaputula. Mwatila, “Ukuba, kakumba wandi talandapo nangu cimo palwa ico. Ichalichi cesu citila ico nacilungama.”

¹⁰¹ Lelo Yesu atile, “Tacali ifyo ukutula ku kutendeka.” Tacali ifyo. “Pantu abanakashi, abali nokufwala icakufwala ca mwaume, cena camuselu mucinsu cakwa Lesa.”

102 Iwe watila kuli ine, “Munyina Branham, inshiku ishinono ishapitapo, iwe wasushishe ukusansa amenshi.” Lelo iwe watila, “I chalichi candi cifundisha ukutila kuti wasanswa amenshi, kabili cena calilungama.”

Lelo Yesu atile, “Tacali ifyo ukutula ku kutendeka.”

103 Iwe watila, “Lelo, Munyina Branham, ichalichi candi cacetekela mukupongolola. Kabili Ndi wacishinka. Kabili li chalichi ilikalamba.”

Lelo Yesu atile, ukutila, “Tacali ifyo ukutula ku kutendeka.”

104 Watila, “Munyina Branham, Ine nalibishiwa, ‘mwi shina lyakwa Taata, kabili mwi shina lya Mwana, kabili mwi shina lya Mupashi wa Mushilo.”

105 Baibele itila, “Tacali ifyo ukutula ku kutendeka.” Takwatalile akubako icintu ica musango ngoyo. Ukukonka yamo ayapangwa no muntu amasambilo nefisumino!

106 Petro atile, pa Bushiku bwa Pentecosti, pa Chalichi cantanshi, “Lapileni, cila umo muli imwe, nokubatishiwa mwi Shina lyakwa Yesu Kristu, ku kulekelelwa kwa membu shenu, kabili muli nokupokelela icabupe ica Mupashi wa Mushilo. Pantu ubulayo buli kuli imwe, naku bana benu, nakuli bonse aba kutali, nabonse abo Shikulu Lesa wesu aketa.” Icintu conse icapusana kuli Ico, tacali ifyo pakutendeka.

107 Mwatila, “Naba ku cilonganino icikalamba icitila, ‘Tulanda apo Baibele ilanda, nokuba tondolo palya Yaba tondolo.’ Kabili ichalichi cesu cilanda ukutila, ‘Inshiku shafisungusho shalipita.’”

108 “Tacali ifyo ukutula ku kutendeka.” Pantu Yesu atile, “Ena akaba cimo cine mailo, ileelo nenshiku pe.” “Imyuulu yonse ili nokupita, lelo i Cebo Cakwe tacakapite.”

109 Ifwe tuleikala mubushiku ubo basenda amafunde yakwa Lesa nokuyapilibula bubi bubi muntambi shabantu, lelo tacali ifyo ukutula ku kutendeka. Lwena lutambi lwa bantu ulu tupepa, kabili te mafunde yakwa Lesa.

110 Twaiminine kuno na menso yesu fwebene, mailo ubushiku, kabili nokumona kashimikila impofu ukupokelela ukumona kwakwe, naiminina pa cintamba. Nali Mumona aleundapa filya fine ifinshingwa fya mfwa, nali Mumwene abwesha abantu batatu ku mweo panuma yakulanda ukutila “nabafwa,” kuli dokota.

Iwe watila tawacetekela ico. “Ichalichi candi tacacetekela ico.”

111 Lelo Ico cali icishinka ukufuma kukutendeka. Icintu conse icapusana tacaba ifyo, ukufuma kukutendeka, pantu Lesa ni Lesa wa Mweo, Lesa Uwamaka yonse, Ena tekuti afilwe. Ena aba cimo cine mailo, ileelo, no muyayaya. Ifwe tekuti tu Musange

mufisumino fyesu. Ifwe tekuti tu Musange mu filonganino fyesu. Ifwe tulingile uku Musanga kunuma uko twa Mushile.

¹¹² Mwatila, “Ukuba, Nalikwata, Munyina Branham. Ndemweba ifyo Nacita. Nalishanine mu Mupashi. Ninjishiba Nali Ukwata.”

“Tacali ifyo ukutula ku kutendeka.”

“Nalandile mundimi, eico Nalishibe ukutula Nali Ukwata.”

“Tacali ifyo ukutula ku kutendeka.” Ico nacilungama.

Mwatila, “Nalibilikishe, kabili Nali Ukwete.”

¹¹³ “Tacali ifyo ukutula ku kutendeka.” Ico nacilungama. Ukwishiba Kristu kwishiba u Muntu wakwa Kristu, mukwelela ukwa lubembu, kabili cena cilacinja umweo obe.

¹¹⁴ Nalimona abantu ukushana, ukubilikisha, ukulandila mundimi, nafimbipo, nokwikala umweo uuli onse. Eico, ico tekuti cibe icalungama. Nalibamona bailunda kumachalichi, ukuposhanya muminwe, ukubatisha, ukupita mumisango yonse iyafisumino, kabili nalyo line ukwikala nga ciwa. “Tacali ifyo pakutendeka.”

¹¹⁵ Uku Mukumanya, Umuntu, Shikulu Yesu, uku Mwishiba ngo Mupusushi wenu, uku Mwishiba ngo Mutemwikwa wenu, “Ukwishiba Ena e Mweo.” Lelo ifi fimbi ifisumino nefintu, tafyatalile afibako pakutendeka ukupitila muli Shikulwifwe. “Kabiyeni mwi sonde lyonse nokushimikila i Mbila nsuma ku cibumbwa conse.” Ukufika kwisa? “Isonde lyonse.” Kuli bani? “Icibumbwa conse.” “Ifi fishibilo fikakonka abo abacetekela.” Ico ecali kukutendeka. Icintu conse icapusanako kuli ico tacaba icalungama. Iwe tausanga ico mufisumino. Ulecisanga muli Kristu. Ena e Umo fye.

Mwatila, “Munyina Branham, Baibele yatile kulya . . .”

¹¹⁶ Cinshi ico Yalandile? “Mwi Shina Lyandi bakatamfishamo ifiwa; bakalandila mu mitundu ipya, indimi; kabili nga cakutula babula insoka, nangu ukunwa ifintu ifileta ubusanso, tafyakabaletele ubusanso; nga cakutula babika amaboko yaabo pabalwele, bakondapwa.” Ifyo efyo Amalembo yalanda. Icintu conse icapusanako kuli Ico . . .

¹¹⁷ Mwatila, “Ifi ifishibilo fikabakonka: muntu umusuma umukote; alalipila icekumi cakwe; alabomba bwino; alacita ifisuma ku mwina mupalamano wakwe.” Nga cakutula ico ecalefwaikwafye, Kristu talingile ukufwa.

¹¹⁸ Cena cisenda ukwishiba kwa muntu umu ukwakufuma mumfwa ukwingila mu Mweo, nokuba icibumbwa cipya muli Kristu Yesu, na Kristu mu mutima. Uyo e Mupashi wa Mushilo. Apo epo wena watampile.

¹¹⁹ Balya abasambi bali abantu abasuma. Bali abantu abalungami. Balilipile inkongole shabo. Bali abacishinka.

Kuti bapela ama incesi ikumi limo na cine lubali muli yadi; nama aungsi ayengi pali paundi; nokuya mailoshi imo, baya yabili. Bali nibakapepa nganshi, kabili eflyo nabalya aba Fariseo bali. Lelo Yesu atile, “Kano fye umuntu aflyalwa cipya cipya, takatale engila mu Bufumu.”

¹²⁰ Ifwe tulingile ukubwelelamo uko twa Mushile. Bweleleni noku Musanga, pantu ifi ifisumino tafyali ifyo mukutendeka. Ifilonganino fya ma chalichi tafyali ifyo mukutendeka. Eico shenifye ifintu fyonse nokubutukila ku Pentecosti, nokusanga uwa cine kabili Lesa uwa mweo, Uyo undapa abalwele, uusangulula abafibashi, uutamfya ifiwa, nokulanda ukutula aba muli Baibele, aba cimo cine mailo, ileelo nenshiku pe. Ni Lesa wa kutendeka. Ena ni Ena Uushipilibuka. Ena tekuti abe Lesa, kabili abe icintu cimo ileelo kabili icintu cimo na cimbi mailo, kabili icintu cimbi. Ena tekuti abe uushipimwa nokuba ico. Ena mucine aba cimo cine mailo, ileelo, nenshiku pe.

¹²¹ Nomba, mwe bacibusa mu bushiku ubo tuleikalamo, lintu twamona ukutula abantu balionaula isonde ne ntambi shabo, lintu bakowesha ichalichi ne ntambi shabo, lintu bena bakowesha amano ya bantu ne ntambi shabo! Bushe tatwapitilemo muli cena inshita imbi iya bushiku, nokumona uko cilya ichalichi cakale icanakuka, nangu ichalichi ca bucilende cakwete abana abanakashi, kabili bonse babili balipele, kwi Sambilisho, ubulalelale ubwa kukowela kwabo? Icisa ukupitila mu cilonganino conse. Bali kowela.

¹²² Kabili, nomba, Nshilelanda ukutula mufume mu kabungwe kenu. Lelo talukenikofye ukufuma ku kwikatililafye kuli kalya akabungwe. Kabiyeni kuli Kristu. Ifyo fintu fyalilubana. Lekeni tubwelele ku kutendeka. Nomba, nga cakutula kuti twacita ico, muli nokusanga Kristu ukwenda muli ilye ng’nda iyo yakulwa pa Cilibwe ica kosa. Kabili kulya ifishibilo ne fisungusho kabili na mapalo yonse ayo Lesa alaile yali nokusokololwa ukupitila muli cilya i Chalichi.

Natupepe.

¹²³ Ilyo fye tatulaingila mukupepa, ilyo Ndesha uku kucenjesho ukwacindama mu mutima obe: Bushe cili na *imwe* nga filya cali pa kutendeka? Ichalichi ico mulimo, bushe cisumino fye nangu cilonganino, nangu bushe cakupitamo icaleta kuti iwe ico nga fintu cali pa kutendeka? Nga cakutula tacili ifyo, lyena tacili ifyo. Bushe tawaise kukutendeka lyena, nokutendeka ukufuma pano? Kabili ukufumako kufisumino nefilonganino, nokubombela Lesa wa mweo. Nga cakutula uli muno, muno nshita ya bushiku, kabili kuti wakabila ukwibukishiwa mwipepo lyakwisalila, bushe kuti waimya amaboko yobe kuli Lesa, nokutula, “Njibukishako, Munyina Branham.” Lesa akupale, ukupita mucikulwa. Ico cisuma. Ico cili bwino.

124 Temulandu ne chalichi cintu wabako, icilonganino cobe, imyako ukuboko kobe, utile, “Beni abaluse, Lesa, kuli ine.” Lesa amupale. Ico cisuma. Amaboko ukucila ikumi limo na yabili pa muulu, mu cikulwa conse.

125 “Njibukisha mwipepo, munyina, pali ino ora,” tila, “pantu Ndefwaya ukubwekela ku kutendeka.” Lesa amupale. Lesa amupale, imwe, imwe mwebali uko, kunuma mucikulwa, uko kunse. Lesa amupale. Lesa amona amaboko yenu, ayengi nganshi icakuti tekuti mpende. Alishiba cila umo. Kulya kunuma, ulya namayo aleesha ukwimya amaboko yakwe ukuya pa muulu kunuma kulya, akupale, nkashi.

126 Yesu atile, “Imwe musambilisha kwi Sambilisho intambi sha bantu, kabili mulalenga amafunde yakwa Lesa ukukana kwata amaka, ne ntambi shenu.” Kabili nga cakutila Alandile ico muli bulya ubushiku, nga palwa ici? Natubwelelemo ku kutendeka nomba. Cinshi icakwete. . . Nga palwa ico?

127 Ngo Musambo waishile pa Bushiku bwa Pentecosti, nokuleta i Chalichi ca ulya musango, bena baile kwisonde lyonse, ifishibilo nefisungusho fyabakonkele konse, te fishibilo ne fisungusho ifyo twingeta ileelo, lelo ubushiku ilyo baile: balishimikile konse konse; babatishe abantu, nakabili, mwi Shina lyakwa Shikulu Yesu; bena—bena batamfishe ifiwa; baundepe abalwele; balikwete ukucimfya, ukufuma kukutendeka ukufika kumpela.

128 Kabili nga cakutila ulutambi lwa chalichi cobe lwalikufundisha icapusanako kuli Ico, natubwelele ku kutendeka uko twacishile. Kabili lekeni tulate pano, muno nshita ya bushiku, ba membala ba Chalichi nga mukutendeka, abo abakwete ukutemwa kwa bwananyina, umo nomunankwe, ukupela imyeo yabo pa mulandu wa munankwe. Abaume na banakashi abatemwana umo nomunankwe, ukutemwa ukwa Maka ukwaba ifyo, mpaka baya kucifungo, nangu mufifungo kuli cila umo nomunankwe. Ico e Chalichi cakubalilapo.

Shikulu amupale, ilyo tulepepa.

129 Mwebatemwikwa Taata wamu Myuulu, ilyo twaisa mukwisalila kwa iyi Mbila inono, muno nshita ya bushiku, kabili abantu nabeminina ukushinguluka ifibumba, balelolela, ukushintilila pa filu, kabili mupepi nefibumba, kabili na kunse. Kabili nabemya amaboko yabo, ukutila balefwaya ukukumanya uyo Yesu uwapakutendeka. Peleni, Shikulu, pali ino ine ora, bena ba Mukumanye. Pantu calilembwa, “Balipalwa abo abakwata insala ne cilaka ca bulungami, pantu bakesushiwa.” Impendwa ikalamba iya maboko, Taata. Abengi nganshi muli bena, Ine tekuti mbapende pa muku umo. Lelo Imwe namubamona bonse, kabili mwalibeshiba bonse.

130 Kabili calilembwa, ukutila, “Takuli umuntu uwingesa kuli Ine, kano Taata Wandu amuleta.” Balikwata ifingi ifi fisumino,

kabili bailuka ukutila tabasanga Yesu muli fyena. Nga Maliya na Yosefe, balingile ukubwekela ku kutendeka uko ba Mushile. Bena balefwaya ukubwelelamo, muno bushiku, kucakupitamo ica Pentecosti, nokupokelela Mupashi wa Mushilo, kabili mulya mwafyalwa cipya cipya mu Bufumu bwakwa Lesa. Kabili, peleni, Shikulu, ukutila cila umu muli bena bali nokupokelela cilya icakupitamo, ino ine ora. Pantu twaipusha ici mwi Shina lyakwa Yesu, u Mwana Wenu.

¹³¹ Kabili ilyo tucili natukontamika imitwe yesu. Nshishibe nga cakutila kuti mwacita ico nangu iyo; nga cakutila kuti wafwaya ukwenda ukwisa pakati ka ifi ifipuna, pali incende iyalinga iyakupitamo ukufika kuno. Iseni kuno kwine, nokwiminina ukushinguluka icipailo, nokutila, “Munyina Branham . . .” Nga cakutila imwe mucine mwalicetekela ico.

¹³² Nalimo naliba umuntu wabuka pepa kuli imwe, munshita ishafumako. Lelo ukumona ukutila icintu cimo nacicitika, ba milioni ukushinguluka isonde bali Cipokelela. [Tapali amashiwi pali tepu—Kale].

¹³³ “Kabili cilemoneka kwati cibwelelafye kulya kwine kukutendeka, muli Baibele. Ine nshikwete ico icakupitamo, lelo Nde—Ndefwaya imwe ukumpepelako, muno nshita ya bushiku, pano pene pa cipailo, nokubika amaboko pali ine. Pantu uyo e musango bacitilemo ico pa kutendeka.”

¹³⁴ Filipo aile kulya nokushimikila ku bena Samaliya. Kabili ali babatishile bonse mwi Shina lyakwa Yesu. Lelo Mupashi wa Mushilo taishile nangu pali umu muli bena, mpaka batumine Petro. Kabili ena aishile nokubika amaboko pali bena, kabili bena bapokelele Mupashi wa Mushilo.

¹³⁵ Nga cakutila mwakabila amapepo, kabili nga cakutila umweo wenu uli necisendo nolubembu, kabili cibe iwe walyesha ama chalichi ne mbatisho, nefyaba ngefyo, lelo cena tacabomba; nga cakutila ulefwaya ukuba, ine ukupepa na imwe, muno nshita ya bushiku, iwe isafye kuno kwine nombamba. Ndi nokuba uwansansa ukupela ukulongana kwandi ukwa mapepo pali onse pali imwe, ukuba uwacishinka. Kabili Nincetekela nga cakutila waisa mukushika kwa bucishinka bobo, Lesa uwingesula amenso ya mpofu kuti awamya umutima uwabipa. Lesa uyo uwibusha abafwa, ku mubili, mucine kuti amubusha ku mupashi. Uyo uwinga cincimusha umubili wa mfwa, mucine kuti wacincimusha umweo uushifwa. *Ukucincimusha* cipilibula “ukulenga uwa mweo.” Lekeni Lesa abike ico mukati kamutima wenu, bacibusu bandi abatemwikwa.

¹³⁶ Imwe mwebantu muno, aba mu musumba wa Jeffersonville, na New Albany, na Louisville; Nshishibe ifyo mukeminina mu Bushiku bwa Bupingushi, pantu Lesa alicita ifintu fyonse pano pene, pali ili ilinono ilyakale ilyaicefya, ili moneka ilyatobaulwa ihema. Aliposha abalwele. Alilangisha ifilangililo ne fisungusho.

Ena—Ena alileta ici, i Cebo Cakwe, tekupilibula icintu cimo ukufuma mu Malembo, no kuishininkisha Umwine ukuba Lesa uwa ba mweo.

¹³⁷ Musango nshi mukapanga Umulu ing'anda yenu, no kukobama ku fisumino ne filonganino, bukapepa bwabufi, nolubatishe lwabufi, nefyakumfwa umfwa ifyabufi? Musango nshi muli no kucicitilamo, ilyo cili fye mu mutima wenu, mu maboko yenu, ku kukwata ukusala kwenu? Nali mucifulo cenu, ilyo inshita tailapwa, kuti Naisa.

¹³⁸ Pantu, ibukisheni, Yesu alandile pa mwanakashi umo ukufuma mu nko. Kabili Atile, “Namfumu waku Masamba akema mu Bushiku bwa Bupingushi, pamo neyi nkulo, kabili akacebaula, pantu afumine ku mpela sha pano isonde ku kwisa umfwa amano yakwa Solomoni.”

¹³⁹ Lesa akupale, nkashi yandi. Nga cakutula ulefwaya fye ukufukama, kabiye fye kulya kwine. Nga cakutula abana abanono kuti babwelela kunuma ukukonkafye nefyo bengacita nombamba, kuli abo abengafwaya ukwisa fukama mwipepo.

¹⁴⁰ Nalaimbafye vesi imo nangu yabili pali ulu ulwimbo, “Nakoba umweo wandi.” Kabili Ndefwaya cila muntu ukupepa mu mapepo, ilyo tulemona nga cakutula balya abalefwaya Lesa bakabila ukwisa no kupepa.

...nakoba umweo wandi mu ncende ya
kutusha,
Nshakobe ba bembamba abapupupu nakabili;
Icimwela icabipisha kuti capita pali conse
icishi tekwa, mucimwela icabipisha icashika,
Muli Yesu naba uwacingililwa munshita yonse.
Naikatililwa pali . . .

¹⁴¹ Ilyo Mupashi wa Mushilo ala, tungulula bwino ukuya ku cipailo nombamba mwipepo.

... ukupita muli babembamba abashitekwama . . .

Isa, wewabwelela kunuma.

Icimwela icabipisha kuti capita pali conse
icishitekwama, mucimwela icabipisha icashika,
Muli Yesu Naba uwacingililwa munshita
shonse.

Balikeneni pali ine, Shikulu, balikeneni pali ine,
Lekeneni u Lubuuto ukufuma ku Ng'anda ya
lubuuto . . .

¹⁴² Ifyo eflyo Caba, Cena Cebo.

... balikeneni . . .

Uli noku Lukwata ukubalika ukukushinguluka.

Oh, balikeneni pali . . .

143 Bushe teti ufume pacipuna cobe, ukwisa pesamba? Mubwelele ku chalichi cenu, konse uko mwafuma; lelo iseni kuno noku Musanga nga fintu Aali pakutendeka.

Lekeni Ulubuuto ukufuma ku ng'anda ya lubuuto lubalike pali ine.

Ukuba nga Yesu, ukuba fye nga . . .

144 Nibanga abengatemwa ukuba ngefyo? Imyenifye ukuboko kwenu.

Pe sonde Nkabila ukuba nga Ena;
Mu bulendo bonse ubwa mweo ukufuma pe sonde ukuya ku Bukata,
Ndelomba fye ukuba nga Ena.

Ukufuma mu mulimba wa ku Betelehemu mwaishile Umweni,
Pe sonde Nkabila ukuba nga Ena;
Mu bulendo bonse ubwa mweo ukufuma pe sonde ukuya ku Bukata
Ndelomba fye ukuba nga Ena.

Ukuba fye nga Yesu, ukuba nga Yesu,
Pe sonde Nkabila ukuba nga Ena;
Mu bulendo bonse ubwa mweo ukufuma pe sonde ukuya ku Bukata
Ndelomba fye ukuba nga Ena.

145 Aba, abatemwikwa abalelosha, abo abaumfwa ukushininwa kwa Mupashi wa Mushilo, ukubeta ku cifulo cabo icakulekelesha. Kabili ibukisheni, cena limbi kuti cacitika ku muntu umwaice muno, mu maminiti yasano. Kabili muli ora imo ukufuma nomba, teti kube umuntu uwa mweo pe sonde. Cena kuti cacitika. Sayansi yatile, imyaka ibili iyapitapo, “Cali ama miniti yatatu mpaka pakati kabushiku.” Namwishiba ico tushimikila mu busemo. Uwaipekanyafye ukucitika. Kabili mulandu nshi Satana engakusungila, nokutwishika ukunono mu mano yobe?

146 Nomba, imwe pano mwe basanswa amenshi, ukwitilwa amenshi, nangu—nangu ukubatishiwa mu nshila shimbi ukucila pa lubatisho lwa bwina Kristu, lekeni ici cishibikwe kuli imwe.

Ilyo Petro acili alelanda ifi fyebo, u Mupashi wa Mushilo wawile pali . . . abo abaumfwile icebo.

Kabili abo abamubasembululwa abatetekele bali sungwike, bonse abaishile na Petro, pantu . . . pa Benafyalo . . . papongolwelwe icabupe ca Mupashi wa Mushilo.

Pantu babomfwile ukulandila mundimi, nokucindika Lesa. Nomba Petro alyaswike,

Bushe u muntu kuti akanya amenshi, ukutila aba tabafwile ukubatishiwa, abo abapokelela Mupashi wa Mushilo pamo ngefyo naifwe?

Nomba abebele ukubatishiwa mwi shina lyakwa Shikulu Yesu Kristu.

147 Imilimo ya Batumwa 19, lekeni nyambule kuli imwe, kuli imwe mwe bantu ba Baptisti. Kabili kutikeni kuli ici mukumfwikisha.

Kabili caishile citika, ukutila, ilyo Apollo ali mu Korinti, Paulo pakupita mululamba lwapa muulu . . . ulwa Efeso: a sangile abasambi bamo,

Atile kuli bena, Bushe mwa lipokelela Mupashi wa Mushilo ukutula apo mvacetekele? . . . batile kuli ena, Ifwe . . . ta twaishiba nga cakutila kwalibako Mupashi wa Mushilo.

Kabili atile kuli bena, Ni kuli cinshi . . . bushe mwa batishiwe? Kabili batile, ifwe twalibatishiwa kuli Yohane . . .

. . . atile, Mucine, Yohane abatishe kukulapila, ukulanda . . . ukutila bena bafwile ukucetekela pali ena uyo uuli nokwisa . . . ico cili, pali Yesu Kristu.

Kabili ilyo baumfwile ici, bena babatishiwe nakabili mwi shina lyakwa Shikulu Yesu Kristu.

Kabili . . . Paulo . . . abikile amaboko yakwe pali bena, kabili u Mupashi wa Mushilo waishile pali bena; kabili bena balandile mu ndimi, no kukusha Lesa.

148 Abena Galatia 1:8, Paulo alelanda nakabili.

Nga fintu Nandile, eflyo Nalanda nakabili; nga cakutila ifwe, nangu malaika ukufuma mu muulu, ashimikila imbila imbi kuli imwe . . . lekeni ena atipwe.

149 Te mulandu ubwingi bwa fisumino fya lubuuto, nifinga ifilonganino, nifinga ifili fyonse! Nga cakutila imwe tamwabatishiwa mwi Shina lyakwa Yesu Kristu, imwe mwe bacetekela, Ndemukonkomesha, mwi Shina lyakwa Yesu Kristu, ukuya muli ici cishiba nokubatishiwa. Ico nacilungama. Ee. Ico bwino bwinofye eco Amalembo yalanda. “Pantu takwabako i Shina limbi pesamba lya Muulu, ilyapelwa pakati ka bantu, umo mwingapusukila.” Te mulandu ifyo imwe . . . ifyo mwacita, ifyo mwapokelela Mupashi wa Mushilo, lekeni tubwekele ku kutendeka. Nga cakutila bakusanshilefye amenshi, bakwitilefye amenshi, nangu icintu cimo ukubatishiwa, mwi shina lyakwa “Taata, Mwana, na Mupashi wa Mushilo,” cena cisumino cabufi. Takwaba nangu umo muli Baibele uwatalile ukusanswa, uwatalile ukwitilwa amenshi, nangu ukubatishiwa mwi shina lyakwa “Taata, Mwana, Mupashi wa Mushilo.” Natubwelele ku kutendeka, kabili mwala Musanga. Icipailo nacisuka, kabili ne

cishiba cilelolela. Ilyo tuleimba umuku naumbi, “Ukuba fye nga Yesu.”

Ukuba nga Yesu, ukuba fye nga Yesu,
Pe sonde Nkabila . . .

¹⁵⁰ Bushe tekuti mwise pano? Nga imwe mwe bacetekela? Kwalaba umuputule uwalaisuka kuli imwe pakashita fye akanono.

Munshita yonse iya bumi . . .

¹⁵¹ Cinshi ico Alandile? “Tacali ifyo ukutula ku kutendeka.” Nga cakutula mulefwaya ukuba nga Ena!

. . . ku Bukata
Ndelombafye ukuba nga Ena.

¹⁵² Natupepe nakabili. Isa kuno, nkashi, nga cakutula uleisa ku cipailo kuno. Cena cilifye bwino.

¹⁵³ Shikulu Lesa, lekeni cilembwe, kabili lekeni cicitwe, Shikulu. Calilembwa, eico nomba lekeni cicitwe. Ine nshakabe uwa mulandu pa Bushiku bwa Bupingushi, pa kwiminina kunuma ya cisumino cimo ica chalichi; lelo ukushimikila i Mbila nsuma iyapwililika, mu Maka yakubuka kwa Mupashi wa Mushilo.

¹⁵⁴ Nomba, Shikulu, bushe Mwalacindika ifi Fyebo, kabili bushe Mwalatuma Mupashi wa Mushilo pali aba, muno bushiku, Shikulu? Kabili undapeni abalwele na bacushiwa mukati kesu, ukutula abantu bengeshiba ukutula Lesa uyo walembele Baibeke acili pano, kabili Ena tacinja, nangula umuntu aesha ukupilibula i Cebo. Lelo Ena ni Lesa uushicinja, uyo uwatiile, “Tacali ifyo ukutula ku kutendeka.” Kabili nga cakutula twamona ulya umusambo wakubalilapo ifyo wali, mu Mwangashi, ifwe icine cine kuti twapanga i Buuku lya Milimo ya Batumwa ukuba icakumwenako cesu nge chalichi.

¹⁵⁵ Peleni, Shikulu, muno nshita ya bushiku, ukutula umuntu onse muno uyo uushakonka Shikulu Yesu, kabili Yesu ashininkisha ukutula Ena ali pamo na bena, nefishibilo nefisungusho ifye sambilisho lya mu Cipangano Cipyu uwe Buuku lya Milimo ya Batumwa umo umusambo wakubalilapo waletete, lekeni bena baponene mukuicefya pamakasa Yakwe nokuya kuntanshi, Shikulu, noku Musanga nga fintu Aali pakutendeka. Pantu tekuti tu Musange pakati ka fisumino fyesu nefilonganino, kabili pakati kayesu ayanono, amasambilisho ayanaka aya bunu bushiku. Ifwe tulingile ukubwelela kuli Lesa na Baibeke.

¹⁵⁶ Abo abali pano pamakufi yabo, abo abalefwaya Mupashi wa Mushilo Wenu, kabili nokucetekela kwabo kwakutula Uli nokwisa pali bena, tabalebikapo imibele imbi, munshila yonse iyaibela. Bena balefwayafye Mupashi wa Mushilo ukwisa pali bena. Peleni, Lesa, ukutula imitima yabo inge sulwa pali ino

nshita, kabili Amaka yakwa Lesa uwa mweo yawile mu mitima yabo, kabili besusheni, kabili beledeni imemba shabo, kabili besusheni na Mupashi wa Mushilo. Peleni ifi fintu, Taata.

¹⁵⁷ Nomba ne mitwe yesu iyakontamikwa, ukutwalilila fye pali miniti naimbi, Ndecetekela Lesa ali nokwenda mu nshila iikalamba iyacilapo, mu maminitifye ayanono.

¹⁵⁸ Nga cakutula kuliko bamo muno, muno nshita ya bushiku, abali abeni, ukufuma mu musumba, abo abashingabwela mu kulongana kumbi, kabili iyi mibele iya kupumikisha. Ilyo ababali pa cipailo, ukufwaya, ukulolela pali Lesa; icili, ifwe twalaba fye pamo nabena, muma miniti ayanono. Lelo nga cakutula bena bali muno mumibele yakupumikisha, kabili tekuti balolele fye mpaka. . . ku kulongana kumbi, abalefwaya ukupepelwa, bushe kuti mwaimya amaboko yenu, umuntu umo uyo ulingile ukuya. Umo, babili. Cisuma. Umo, babili, abali muno nomba, batatu, abo abali muno, abo abashingalolela nakabili, ukutula bena bali. . . bafwilefye ukuya. Bane. Namona umo kunuma. Pali abantu bane. Basano. Umo pano pene. Cisuma, muliko basano muno, muno nshita ya bushiku, abo abashingalolela nakabili. Ndesunguka, nga cakutula kuti mwacita, kabili kuti mwaiminina pamakasa yenu; nga cakutula imwe tekuti mucite, imwe kuti mwaisula. Kabili ilyo tulesunga abantu pa cipailo, Ndefwaya uku, imwe ukuya muli uyu muputule wa mapepo, ku kuboko kwandi ukwa kulyo kuno, abantu basano.

¹⁵⁹ Ilyo tulelombafye ukutula bakapyunga ba ici, abo abali muli cino cikulwa, muno nshita ya bushiku, abo abacetekela ukutula iyi Mbila iyo Nashimikila, ukutula ifi fisumino kabili—kabili amasambilisho ayapangwa nomuntu, ileelo, teyakwa Lesa, lelo fya muntu; kabili ukutula ifwe mucine tulingile ukubwelelamo mu nshila ya Baibele, ukubwekela ku ntendekelo. Ndefwaya bamo abo bakapyunga bese kuntanshi nokwiminina pano pamo naine, ilyo tulebika amaboko noku pepelako abantu pano, pali abantu abalefwaya amapalo ayakalamba ayakwa Lesa pa myeo yabo. Bamo muli imwe bakapyunga, nga cakutula kuti mwacita, abo abacetekela Ici ukuba Icine icikankala icakwa Lesa. Mwiisa munshila imbi nomba. Mwamona? Beni umuntu uyo uwacetekela Cena ukuba Icine icapwililika.

¹⁶⁰ Kabili balya nomba, balya basano abacimya amaboko yabo, mwashinguluka kuli ulu lubali lumbi, nga cakutula kuti mwacita ico. Nangu, iseni kuno kunuma ya cintamba, nga cakutula tekuti mwingile mulya, kabili twalamona ico calacitika mu maminiti ayanono. Kabiyeni ukupita *uku* lubali, munyina; nga cakutula abantu bali nokuselela kunuma uko.

¹⁶¹ Kabili nomba lekeni abaleisa nomba, bese ukupitila mwipepo, lekeni bengile, nga cakutula fye kuti wacita, ukupita pano pene.

. . . imfifi

Ili nokupilibuka ukuba ubushiku ubwa
wamisha.

Nomba lekeni bonse tube abashipa,

Pantu tabatusha fweka;

Ubwato ubwakupususha nombaline buleisa

Ukukolonganika Amabwe yauma umutengo
kumwesu.

Nomba sangalala, munyina wandi, sangalala,
(Oh, sangalala!)

Aamafya yesu nombaline yali nokupwa,

Abatemwikwa besu tuli nokukumana nabo,
tuli nokukumana nabo,

Pa lulamba lwa golide.

Ifwe tuli balebeshi kabili tuli beni pano,

Tulefwaya Umusumba uleisa,

Ubwato ubwakupususha nombaline buleisa,

Ukuleta pamo Amabwe yauma umutengo
Kumwesu.

Ubwato ubwakupususha nombaline buleisa,

Kumenso aya cicetekelo Ndemona

Ilyo alepita mu menshi

Ukukupususha iwe na ine,

Nokutufisha umutende ku lulamba

Pamo naba cibusa twatemwisha nganshi.

“Bena abaipekanya,” efyalanda Kapitao;

Oh, lolesheni, ali mupepi pano.

¹⁶² Moneni amabomba yamaka, kuti mwalanda ukutila nipano
pene yalaisa.

. . .oh, sangalala,

Aamafya yesu yali nokupwa nombaline,

Abatemwikwa besu tulinokukumana,
tulinokukumana,

Pa lulamba lwa golide.

Ifwe tuli balebeshi kabili tuli beni pano,

Tulefwaya Umusumba uleisa,

Ubwato ubwakupususha nombaline buleisa,

Ukukolonganya Amabwe yauma umutengo
Kumwesu.

¹⁶³ Nomba, ba cibusa, aba bakapyunga balalongana
ukushinguluka nomba, mupepi pano. Nalaya mukati pali
aya amafya ayakupumikisha ayo aya shingabwela. Kabili
umulandu tulecitila ici, ngefyo tulecita muno nshita ya bushiku,
bushe kuliko umulimo wa lubatisho uwalabako muma miniti
fye ayanono. Kabili umulimo wa lubatisho uukakonkapo ukaba
pa Mulungu ulucelo, panuma ye sukulu lyapa Mulungu. Ico
cikatushila pa Cibelushi ubushiku, pali Cisano ubushiku, napa

Cibelushi ubushiku, napa Mulungu ubushiku, napa mulongo wa bundapishi.

¹⁶⁴ Tulefwaya ukubika ipusukilo lyakwa Lesa mukubalilapo. Mwamona? Ubundapishi buli nokucitika. Tatuletina palwa ico. Kabili eico cili nokucitika. Ubushiku bwafumineko, Lesa apuswishe imyeo cinekonse konse iisuma pano pa cipailo. Oh, ifyo Naciba uwansansa ukumona ico! Kabili Nshishibe aba abali pano. Bamo pali bena kuti baba ababembu, baleita ukufuma. Bamo pali bena kuti bafwaya Mupashi wa Mushilo.

¹⁶⁵ Lelo nomba Ndeingila mukati. Kabili umukashi wandi kunuma kulya, wemutemwikwa, kuli bonse abaume na banakashi mulya. Nalayafye mukati ukuya mona icalacitika. Nincetekela ukutila ubupyungishi ubupya bwalapyunga mulya. Lesa alishiba ukutila Ninanda i Cebo ukubafye icacine nga fintu Naishiba, muli Baibele. Ico nacilungama. Kabili Nalabwelelamo nokumona ico Lesa ali nokucita.

¹⁶⁶ Nomba, mailo ubushiku, Shikulu nga asuminisha tatwakakwate umulimo wa lubatisho, kano caba ica mukampampa, umuntu umo alefwaya ukubatishiwa. Lelo lilya line fye, mu ma miniti ikumi ayalekonkapo nangu ikumi limo na isano, ukulongana kwa lubatisho kwalacitika.

¹⁶⁷ Kabili nomba, mailo ubushiku, kukaba... Ndefwaya ukwipusha nka-... umupongoshi wandi umwanakashi muno, (Mulamu? Huh!), umupongoshi wandi umwanakashi, nga cakutila acisanga ama kadi yakupepelwapo, ileelo. Loyce, bushe waciyasanga? Tacyasanga. Ukuba, twalalembapo yamo. Twalabulapo yamo, munshila imo. Kabili tukakwata, tukapela amakadi ya kupepelwapo, mailo ubushiku, Shikulu nga asuminisha, no kutendeka imilongo yesu iya kupepelwako ukulaisa, umulongo wa kupepelwa uwa lyonse, nga cakutila icintu cimo tacicitike mu maminiti ayanono, mumuputule. Kabili nomba tukamona. Mailo ubushiku, Shikulu nga asuminisha, tukapela ama kadi yakupepelwapo, kumaca, mailo ubushiku, munshita ya sikisi koloko, Nde elenganya, nangu ifyapala ifyo, sikisi nangu sikisi sate, icintu cimo, mailo ubushiku, pakutila abantu bengakwata ama kadi yakupepelwapo nokuya mumulongo.

¹⁶⁸ Nomba, nombalinefye, Ndefwaya umuntu onse uyo uwinga cita, ukuba apakalamba mwipepo. Ndefwaya imwe ba kapyunga ukwisa shinguluka aba bantu. Lelo, Munyina Neville pano pa cintamba. Kabili Nalaisa mukupepelela abalwele. Shikulu amupale.

¹⁶⁹ Kabili naimwe mwebabwananyina nomba beni apali aba bantu nomba. Enda isa, bika amaboko pali bena, kabili natukwate ipepo, ilyo muleenda. Cila umo pali bena ikaleni abaipekanya pamo nabena, ilyo mwaba abaipekanya ukubapo. Ulukuta lonse abaishiba ukupepa, kontamiken iimitwe yenu

uko kunuma, kabili beni abacishinka mwipepo kuli Lesa, ukutula Mupashi wa Mushilo alaponena pali aba nokubesusha na Mupashi wa Mushilo; kabili alacita ifisungusho muli uno muputule, ukundapa abalwele nabacululuka. ❌

58-1002 Lelo Ukufuma Ku Kutendeka Tacali Ifyo
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org